

## پولیس ریلیز

کراچی 24 مئی 2017ء:-

ترجمان سندھ پولیس نے دفتر سے جاری ایک بیان میں کہا ہے کہ آئی جی سندھ اے ڈی خواجہ کی سربراہی میں سندھ پولیس کے تمام اعلیٰ افسران اور جوان ایک ٹیم کی حیثیت میں قیام امن سے متعلق جملہ امور اور احکامات پر عمل درآمد کو یقینی بنا رہے ہیں۔ پولیس رولز کو فالو کرنا اور اپنے اعلیٰ افسران کے احکامات اور ہدایات کو مفاد عامہ کی تمام ترجیحات کو سامنے رکھ کر فالو کرنا ناصرف حلف کی پاسداری کا تقاضا ہے بلکہ یہ عمل پولیس ڈسپلن کا بھی بنی بنی شہوت بھی ہے۔

ترجمان نے مزید کہا کہ محکمہ پولیس کے تمام افسران پولیس رولز اور اسکے تحت اپنے سینئر افسران کے ہر ان احکامات کی پاسداری کے پابند ہیں جنکا براہ راست تعلق عوام معاشرے اور اس میں آباؤ مختلف کمیونٹیز کے مفاد سے ہوتا ہے۔ علاوہ ازیں پولیس رولز افسران کو اس امر کا بھی پابند بناتا ہے کہ کوئی بھی علاقہ افسر یا علاقہ سپروائزر یا کوئی سینئر پولیس افسر اپنا اسٹیشن چھوڑے گا تو اسکی باقاعدہ تحریری اطلاع پولیس ہیڈ آفس / سینٹرل پولیس آفس کو لازمی دیگا۔

ترجمان نے مزید کہا کہ آئی جی سندھ اپنے فرائض منصبی کی ادائیگی عین پولیس رولز اور اسکی ترجیحات کو پیش نظر رکھ کر انجام دینے میں مصروف ہیں اور کسی پولیس افسر کو ہرگز کسی بھی میٹنگ میں شرکت کرنے سے نہیں روکتے کیونکہ ان کے نزدیک عوام کا مفاد اور انکے جان و مال کا تحفظ انتہائی اہمیت کا حامل ہے۔

-----